



नेपाल बीमा प्राधिकरण

पदपूर्ति समिति

खुला/समावेशी प्रतियोगितात्मक लिखित परीक्षाको विज्ञापन सम्बन्धी सूचना

(सूचना प्रकाशन मिति २०८०।१०।२६)

लोक सेवा आयोगबाट प्राप्त सहमति बमोजिम यस प्राधिकरणमा रिक्त तपसिल बमोजिमका पदहरूमा बीमा समिति कर्मचारी सेवा, शर्त विनियमावली, २०६८ को विनियम १४ बमोजिम खुला/समावेशी प्रतियोगितात्मक परीक्षाद्वारा स्थायी पदपूर्ति गर्नु पर्ने भएकोले देहायको न्यूनतम योग्यता पुगेका इच्छुक नेपाली नागरिकहरूबाट रीतपूर्वक दरखास्त आवहान गरिन्छ। रीत नपुगेको र म्याद नाघी आएको दरखास्त उपर कुनै कारवाही गरिने छैन। तोकिएको न्यूनतम योग्यता पुगेका उम्मेदवारहरूले प्राधिकरणको <https://vacancy.nia.gov.np> मा अनलाइन दरखास्त प्रणालीबाट आवेदन दिनु पर्नेछ।

क्र.सं.	विज्ञापन नम्बर	पद	श्रेणी	सेवा, समूह	किसिम	माग पद संख्या
१.	१/२०८०-८१	सहायक निर्देशक	अधिकृत तृतीय	प्रशासन	खुला	३ (तीन)
२.	२/२०८०-८१				महिला	२ (दुई)
३.	३/२०८०-८१				आ.ज.	३ (तीन)
४.	४/२०८०-८१				मधेसी	१ (एक)
५.	५/२०८०-८१				दलित	१ (एक)
६.	६/२०८०-८१	सहायक निर्देशक	अधिकृत तृतीय	कानून	खुला	१ (एक)
७.	७/२०८०-८१				मधेसी	१ (एक)
८.	८/२०८०-८१	सहायक निर्देशक (सूचना प्रविधि)	अधिकृत तृतीय	प्रशासन	खुला	१ (एक)
९.	९/२०८०-८१	सहायक प्रथम	सहायक प्रथम	प्रशासन	खुला	२ (दुई)
१०.	१०/२०८०-८१				आ.ज.	१ (एक)

विज्ञापन सम्बन्धी विशेष सूचना: सम्मानित सर्वोच्च अदालतबाट रिट नं. ०७८-wo-०६६० समेतको उत्प्रेषण सम्बन्धी निवेदनमा मिति २०७९/१०/२४ मा भएको परमादेशको आदेश बमोजिम कानूनी व्यवस्था भए पश्चात सोही अनुसार पदपूर्ति गरिनेछ।

द्रष्टव्य:

- परीक्षाको किसिम:** पाठ्यक्रममा तोकिए बमोजिम लिखित, प्रयोगात्मक र अन्तर्वार्ता (लिखित परीक्षाको माध्यम भाषा र किसिम सम्बन्धित पदको पाठ्यक्रममा तोकिए बमोजिम हुने छ)।
- लिखित परीक्षा लोक सेवा आयोगबाट सञ्चालन हुनेछ।**
- लिखित परीक्षाको मिति र परीक्षा केन्द्र:** लिखित परीक्षाको मिति र परीक्षा केन्द्र लोक सेवा आयोगले तोके बमोजिम हुनेछ।
- दरखास्त दस्तुर:** अधिकृत स्तर तृतीय श्रेणीको हकमा रू. १२००।- (एक हजार दुई सय) र सहायक प्रथम श्रेणीको हकमा रू. ७००।- (सात सय) हुनेछ। समावेशी समूह तर्फका थप विज्ञापनमा आवेदन दिने उम्मेदवारका हकमा थप प्रति समूहका लागि अधिकृत स्तर हकमा रू. ४००।- (चार सय) र सहायक प्रथम श्रेणीको हकमा रू. २००।- (दुई सय) थप दस्तुर बुझाउनु पर्नेछ।
- दरखास्त दिने अन्तिम मिति:** २०८०।११।२६ गतेसम्म र दोब्बर दस्तुर तिरी २०८०।१२।०३ गते सम्म।
- उम्मेदवारको उमेरको हद:** बीमा समिति कर्मचारी सेवा, शर्त विनियमावली, २०६८ को विनियम १९ मा भएको व्यवस्था बमोजिम
 - अधिकृत तृतीय श्रेणीका पदका लागि दरखास्त पेश गर्ने अन्तिम मितिसम्म २१ बर्ष पूरा भएको र ३५ वर्ष उमेर ननाघेको साथै महिला उम्मेदवारको हकमा ४० वर्ष उमेर ननाघेको हुनु पर्नेछ,
 - सहायक प्रथम पदका लागि दरखास्त पेश गर्ने अन्तिम मितिसम्म १८ बर्ष पूरा भएको र ३५ वर्ष उमेर ननाघेको हुनु पर्नेछ साथै महिला उम्मेदवारको हकमा ४० वर्ष उमेर ननाघेको हुनु पर्नेछ,
 - नेपाल बीमा प्राधिकरणमा कार्यरत स्थायी कर्मचारीको हकमा उमेरको हद लाग्ने छैन।
- दरखास्त दस्तुर बुझाउने विधि:** दरखास्त दस्तुर प्राधिकरणको अनलाइन दरखास्त प्रणालीमार्फत विद्युतीय माध्यम (eSewa वा Khalti वा connect IPS) बाट बुझाउनु पर्नेछ।
- अपलोड गर्नु पर्ने कागजातहरू:** उम्मेदवारले नेपाली नागरिकताको प्रमाणपत्र, शैक्षिक योग्यता (समकक्षता वा सम्बद्धता आवश्यक भए सो समेत), अनुभव, समावेशी समूह खुल्ने कागजात लगायत सम्बन्धित विज्ञापनमा तोकिएका कागजातहरू अनलाइन दरखास्त प्रणालीको तोकिएको स्थानमा PDF/JPG/PNG Format मा अपलोड गर्नु पर्नेछ। दरखास्तमा उल्लेख विवरणको सम्बन्धमा उम्मेदवार स्वयम् पूर्ण जवाफदेही हुनु पर्नेछ।
- अन्तर्वार्ता अधिका परीक्षा कार्यक्रम र अन्तर्वार्ता हुने मिति:** लिखित परीक्षाको नतिजा प्रकाशन हुँदा सूचना गरिनेछ।
- तलब र सुविधा:** बीमा समिति कर्मचारी सेवा, शर्त विनियमावली, २०६८ बमोजिम हुनेछ।
- आवश्यक न्यूनतम शैक्षिक योग्यता (खुला तथा समावेशी समूहतर्फ समेत)**
 - अधिकृत तृतीय श्रेणी, प्रशासन समूह, सहायक निर्देशक पदका लागि: मान्यताप्राप्त शिक्षण संस्थाबाट स्नातकोत्तर उपाधि प्राप्त गरेको।
 - अधिकृत तृतीय श्रेणी, कानून समूह, सहायक निर्देशक पदका लागि: मान्यताप्राप्त शिक्षण संस्थाबाट कानून विषयमा स्नातकोत्तर उपाधि प्राप्त गरेको।

- (ग) अधिकृत तृतीय श्रेणी, प्रशासन समूह, सहायक निर्देशक (सूचना प्रविधि) पदका लागि: मान्यता प्राप्त शिक्षण संस्थाबाट Master of Computer Application (MCA), Master of Science in Computer Science and Information Technology (M.Sc.CSIT), Master of Technology (M.Tech) in Computer, Master of Engineering in Computer Engineering (M.E.C.E), Master of Science in Information System Engineering (M.Sc.ISE), Master of Information and Communication Engineering (M.I.C.E), Master Degree in Information Technology (IT) वा सूचना प्रविधि सम्बन्धी विषयमा स्नातकोत्तर वा सो सरह उत्तीर्ण गरेको,
- (घ) सहायक स्तर प्रथम श्रेणी, प्रशासन समूह, सहायक प्रथम पदका लागि: मान्यताप्राप्त शिक्षण संस्थाबाट स्नातक तहको उपाधि प्राप्त गरेको ।

१२. समावेशी समूहका उम्मेदवारले पेश गर्नु पर्ने कागजात तथा अनुभव सम्बन्धमा विशेष निर्देशन: दरखास्त दिन चाहने उम्मेदवारहरूले दरखास्त दिने समयमा देहाय अनुसारका कागजातहरू तयार गरी पेश गर्नु पर्नेछ । लिखित परीक्षाको नतिजाबाट अन्तर्वार्ताको लागि छनौट भए पछि अन्तर्वार्ता दिन आउँदा त्यस्ता कागजातहरूको सक्कल सहित आफैले प्रमाणित गरेको प्रतिलिपि समेत साथमा लिई आउनु पर्नेछ । उल्लिखित कागजातहरू दरखास्त दिने समयमा नै उम्मेदवारसँग रहेको नभएमा जुनसुकै समयमा दरखास्त रद्द हुन सक्नेछ ।

- (क) आदिवासी/जनजातिको हकमा नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचीकृत भएको जातिको हकमा सोही सूचीको आधारमा तर उक्त ऐनमा सूचीकृत भएको जातिभित्र एक भन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जातिभित्रको थर भनी प्रमाणित गराएको कागजात ।
- (ख) मधेशीको हकमा नेपाल सरकारले नेपाल राजपत्रमा सूचना प्रकाशन गरी तोके बमाजिमको संस्थाबाट मधेशी भनी प्रमाणित गरेका कागजात, तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेशी भनी प्रमाणित गराएको कागजात ।
- (ग) दलितका हकमा राष्ट्रिय दलित आयोगबाट सूचिकृत भएका जातिका हकमा सोही सूचीको आधारमा, तर राष्ट्रिय दलित आयोगबाट सूचिकृत भएका जातिभित्र एक भन्दा बढी थरहरू भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचिकृत भएका जाति भित्रका थर भनी प्रमाणित गराएको कागजात ।

१३. विविध:

- (क) दरखास्त दिन पाउने अन्तिम मितिसम्ममा न्यूनतम शैक्षिक योग्यता, सेवा अवधि, उमेर, अनुभव पूरा भएको हुनु पर्नेछ । दोब्बर दस्तुरको म्यादलाई यो प्रयोजनको लागि गणना गरिने छैन ।
- (ख) नेपाल बीमा प्राधिकरणको वहालवाला कर्मचारीले समान श्रेणीको पदमा उम्मेदवार बन्न पाउने छैन ।
- (ग) नेपाल बीमा प्राधिकरणद्वारा तोकिएको म्याद भित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।
- (घ) विदेशी संस्थाबाट शैक्षिक योग्यताको प्रमाणपत्र प्राप्त गरेका उम्मेदवारहरूले दरखास्त दिने अन्तिम मिति भित्र सम्बन्धित निकायबाट समकक्षता निर्धारण गराई सो कागजात स्वयान गरी निर्धारित स्थानमा अपलोड गर्नु पर्नेछ ।
- (ङ) उम्मेदवारले प्रवेशपत्रमा आफू उम्मेदवार हुने किसिम/ समूहहरूको विवरण निर्धारित ढाँचामा अनिवार्य रूपले खुलाउनु पर्नेछ ।
- (च) लिखित परीक्षामा परीक्षार्थीले अनिवार्य रूपमा कालो मसीको मात्र प्रयोग गर्नुपर्नेछ ।
- (छ) विज्ञापन भएका पदहरूको अद्यावधिक पाठ्यक्रम नेपाल बीमा प्राधिकरणको वेबसाइट www.nia.gov.np बाट प्राप्त गर्न सकिनेछ ।
- (ज) लिखित परीक्षामा आउँदा उम्मेदवारले आफ्नो सक्कल नागरिकता प्रमाणपत्र र प्राधिकरणको अनलाइन दरखास्त प्रणालीबाट आफैले डाउनलोड गरी प्रवेश पत्र अनिवार्य लिई आउनु पर्नेछ ।

सदस्य सचिव
पदपूर्ति समिति